

० गीतु ०

प्यारे राम जी राह बुधायो, सचिड़े साहिब जे सदिके ।

दीन दुखीअ जो दर्दु मिटायो, सचिड़े साहिब जे सदिके ॥

मातु कुटिलता दीनु करे, मुहिंजो हीणो हालु बणायो,

समर्थ सतिगुर बाबल मुहिंजा, मूं सां को भालु भलायो ।

मुहिंजो मालिकु मूंखे मिलायो, सचिड़े साहिब जे सदिके ॥१॥

अमड़ि निमाणी अवध जी राणी, बखिशिबंदियूं मुहिंजूं मैया,

सदां जीए तुहिंजी जाड़ी प्यारी, मुहिंजी आ सीर में नैया ।

मूं बुदन्दड़ खे त बचायो, सचिड़े साहिब जे सदिके ॥२॥

सुहृद सनेही सुमन्त प्यारा, काथे छदियुइ मुहिंजो स्वामी,

पहिंजे प्रियनि खां विछुड़ियलु आहियां, भागनि जी थमि खामी ।

मूंखे बनवासी दादा देखायो, सचिड़े साहिब जे सदिके ॥३॥

राम सखा मूते रहमु करे, थी रहबरु राह देखारिजि,

जिते रहनि मुहिंजा जीय जियारा, साई वाट संवारिजि ।

मुहिंजा अवगुण सभेई भुलायो, सचिड़े साहिब जे सदिके ॥४॥

तो वटि राति रहियो मुहिंजो रघुवरु, भारद्वाज मुनि ज्ञानी,

कौशलचन्द्र जा कुशलु बुधाइजि, करे मूते महरिबानी ।

तीर्थराज खां द्राणु देवायो, सचिड़े साहिब जे सदिके ॥५॥

राह जा राही पशू पखी तवहां, रघुवर दरसु कयो आ,
क्यास में भरिजी आसूं वहाए, जानिब जसिड़ो चयो आ ।
मूंखे स्वामीअ सनेहो सुणायो, सचिड़े साहिब जे सदिके ॥६॥